





2 / 4

अलेवा। राजकीय कालेज में आयोजित कार्यक्रम में मौजूद पूर्व विद्यार्थी व स्टाफ सदस्य।

पूर्व विद्यार्थी महाविद्यालय का हिस्सा : वीना कुमारी

अलेवा। राजकीय कालेज में वीरवार को कालेज से शिक्षा ग्रहण कर जाने वाले पूर्व विद्यार्थियों के लिए एल्यूमनी मीट का आयोजन कराया गया। इसकी अध्यक्षता एल्यूमनी मीट की आयोजक प्रो. सीमा कश्यप ने की तथा मुख्य तौर पर प्राचार्या वीना कुमारी ने हिस्सा लिया। प्राचार्या ने एल्यूमनी मीट में उपस्थित पूर्व छात्रों व छात्राओं को संबोधित करते हुए कहा जिस कालेज से आप ने शिक्षा ग्रहण की वापिस उसी कालेज में आना एक सुखद अनुभूति देता है। उन्होंने कहा कि शिक्षा ग्रहण करने वाले पूर्व विद्यार्थी कालेज के हिस्सा होते हैं। कालेज में आयोजित इस प्रकार के प्रोग्राम पूर्व छात्रों के सर्वांगीण विकास में सहायक सिद्ध होते हैं। एल्यूमनी मीट की आयोजक ने पूर्व छात्रों को हमेशा कालेज से जुड़े रहने के लिए प्रेरित करते हुए कहा कि भविष्य में भी इस तरह के प्रोग्राम पूर्व छात्र-छात्राओं के लिए कालेज में आयोजित होते रहेंगे। पूर्व छात्र एवं छात्राओं ने कालेज के दौरान रहते अपने अनुभव को सांझा किया व अपने प्राध्यापकों से आशीर्वाद प्राप्त किया।





